



Għajnsielem

MINUTI – LAQGĦAT TAL-KUNSILL

IT-TMIEN KUNSILL

SEDUTA NRU. 28– It-Tlieta 2 ta' Mejju 2017

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:00pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv
	Bernard Carabott	Ambaxxatur

1.0 Il-laqgħa nbdiat b'talba u giet preseduta mis-Sindku Franco Ciangura.

2.0 Kunsiderazzjoni u Approvazzjoni tal-Minuti

2.1 Inqraw il-Minuti u gew ikkonfermati.

3.0 Kommunikazzjoni mis-Sindku

3.1 Is-Sindku rrefera għal-laqgħa pożittiva ħafna li huwa flimkien mas-Segretarja kellu mad-Direttur Mark Formosa fejn matulha ssemew diversi proġetti li fihom jista jgħin id-Direttorat tal-Proġetti u l-Iżvilupp fosthom id-*decking* taż-Żewwieqa, irrangar ta' ħajt fit-telgħa ta' Lourdes, tisbieħ fi Triq Borg Għarib, park taħt Chambray, irrangar tal-parkeġġ hdejn l-uffiċini tal-Gozo Channel, irrangar ta' tarag li jagħti għall-mall tax-Xatt u oħrajn. Is-Sindku rrefera wkoll li għal-laqgħa ngħaqdet id-Direttur tal-EcoGozo fejn gie diskuss il-*park* taħt Chambray fejn hija

stqarret li fil-fatt jinhtiegu li jinkludu *family park* fil-pjan tagghom u li dan għandu jkun il-priorita'. Minn naħa tal-EcoGozo ser issir ukoll applikazzjoni taħt miżura tal-UE għal bini ta' hitan tas-sejjeħ fl-istess post. Is-Sindku rrefera wkoll li l-EcoGozo kkonfermaw li jistgħu jiffinanzjaw l-ispejjes tal-ġibjun tal-ilma li l-Kunsill jixtieq li jagħmel taħt il-*playing field*.

3.2 Is-Sindku rrefera wkoll li fil-laqgħa ssemma' l-fatt li l-Ministeru għal Ghawdex qed jikkonsidra li jieħu l-immanigjar tal-latrina tax-Xatt taħt idejh. Il-Viċi Sindku Kevin Cauchi ġibed l-attenzjoni li jekk isir dan jista' jfisser li Ghajnsielem FC jitwaqqfilhom il-kuntratt tal-indafa. Is-Sindku rrisponda li l-kuntratt wasal biex jagħlaq u hekk jew hekk jibqa f'idejn il-Kunsill trid tinhareġ offerta ġdida. Is-Sindku rrefera għaž-żjara li huwa kellu f'Tolfa, Ruma fl-okkazzjoni tal-Olimpiadi della Cultura 2017. Huwa rrefera għal din l-esperjenza bħala pożittiva ħafna. Huwa rrefera għal fatt li f'din il-kompetizzjoni jipparteċipaw 300 żagħżuġ mill-Italja kollha u li r-rigal għat-tim rebbieħ ikun kors fil-lingwa ingliża f'Ghawdex u mhallas mill-Kunsill Lokali Ghajnsielem. Huwa semma' wkoll li waqt xi laqgħat li kellu hemmhekk mas-Sindku Luigi Landi ġiet diskussa Tolfarte 2017 u kif jixtiequ li ntellgħu xi artisti professjonali. Jixtiequ wkoll li l-banda tal-lokal tattendi għall-fest ta' Sant'Eligio. Il-Kunsill wera x-xewqa li jippreferi li l-banda tkun preżenti għal Tolfarte iżda jifdal il-problema tal-akkomodazzjoni f'Tolfa peress li hija limitata ħafna. Is-Sindku semma' wkoll li fil-laqgħat ġiet diskussa s-sħubija tal-Kunsill t'Ghajnsielem f'Cittaslow. Sar qbil li għandna nikkuntatjaw lil Christiano Dionisi dwar aktar informazzjoni u x'inhu meħtieġ biex aħna nissieħbu. Waqt il-laqgħa wkoll saret referenza għall-proġett tax-Xatt l-Aħmar li l-Kunsilli preċedenti kienu bdew xi preparamenti u applikazzjonijiet dwaru. Sar qbil li din il-materja għandha terġa' titqajjem fil-laqgħa li jmiss.

4.0 Tweġibiet għall-Mistoqsijiet tal-Kunsillieri

4.1 Is-Sindku rrefera għat-talba sabiex il-bankijiet li hemm quddiem il-Learning Hub. Jinqalgħu u jiġu ppostjati f'post ieħor fl-istess *area*. Sar qbil li għandna nqabbdu lill-ħaddiema tagħna sabiex iħarrkuhom.

4.2 Il-Kunsillier Larry Buttigieg propona sabiex ma' dawn il-lista ta' xogħolijiet tajjeb li wieħed iżid l-irrangar tat-taraġ magħruf "Tal-Ingliżi" fix-Xatt l-Aħmar u wkoll jinbidel id-*decking* tal-ħadid fl-istess bajja.

4.3 Il-Kunsillier Buttigieg staqsa wkoll dwar kif konna bqajna dwar l-*slipway* tad-dghajjes.

- 4.4 Il-Viċi Sindku Kevin Cauchi talab sabiex titressaq talba lil-Heritage Malta jew sabiex jsiru aktar studji sabiex jigu preservati iz-żewġ tempji li hemm f'Għajnsielem fl-inhawi magħrufa bħala Tal-Qiġan u tal-Imrejżbiet. Il-kunsillier Peter Caruana talab ukoll sabiex f'dan ir-rigward inzidu wkoll l-istess talba għat-trunciera li tinsab wara l-blata l-bajda fiż-Żewwieqa. Is-Sindku semma li s-Sur Raymond Xerri x'aktarx li għandu xi nformazzjoni dwarha.
- 4.5 Il-kunsillier Larry Buttigieg irrefera għat-talba li resqu l-Għaqda tal-Armar sabiex jagħmlu xi mwejjed biex jintużaw f'xi attivitajiet ta' *fund raising*. Huma offrew li jagħmluhom huma u l-Kunsill jgħinhom fix-xiri ta' materjal. Il-Kunsill qabel għalhekk li jqabbad lilhom sabiex jagħmluhom u jkunu proprjeta' tal-Kunsill sabiex ikunu jistgħu jintużaw mill-NGO's l-oħra kollha. Sar qbil dwar dan u li l-ammont imħallas sabiex isiru dawn l-imwejjed ser ikun ta' madwar €360.
- 4.6 Il-Viċi Sindku Kevin Cauchi rrefera għall-problema ta' skart li qed jingabar mill-inhawi ta' Fuq il-Għajn permezz ta' karożza żgħira mqabbdha mill-kuntrattur innifsu u jintefgħu fi gzuz hdejn it-tabella informattiva tal-ġbir tal-iskart li hemm hdejn il-Playing Field. Sar qbil li din it-tabella titneħħa minn dak il-post peress li qed isservi ta' miżbla.
- 4.7 Il-kunsillier Peter Caruana talab sabiex titwahħal tabella tal-iskart fi Triq iż-Żewwieqa. Sar qbil li għandna nużaw it-tabella li fil-preżent tinsab hdejn il-*playing field*.

5. Korrispondenza u Rapporti

- 5.1 Giet trattata t-talba mingħand Joseph Gauci biex issirli bankina fi Triq Xprunara. Sar qbil li għandu jigi kkuntatjat u naraw eżatt x'jinħtieg li jsir.
- 5.2 Giet trattata t-talba mingħand Anthony Cauchi sabiex titneħħa r-*road hump* li hemm fi Triq Hamri u wkoll sabiex jinqala *pole* ta' mera minn fuq il-bankina li jinsab fi Triq Hamri faċċata ta' Triq Fuq il-Għajn. Sar qbil li għandna naraw kif nistgħu nħarrku l-*pole* pero fuq it-*traffic hump* hi f'tit deċizjoni diffiċli għax qed ikollna hafna talbiet ta' *traffic humps* għalhekk ma tantx ikun għaqli li nneħhu dawk li hemm u huma effiċenti.
- 5.3 Giet trattata t-talba sabiex bozza li tinsab imwahħla ma' dar fi Triq Cordina, tigi xxiftjata għal fuq arblu li jinsab ma ġenbha. Sar qbil li għandna nressqu din it-talba.

5.4 Ġiet trattata t-talba mressqa minghand Frank Galea sabiex tehel il-bozza li nqalghet fi Triq Simirat peress li twaqqa' il-bini tal-faċċata. Hawnhekk tqajjem il-każ tal-fatt li Noel Grima li kisser il-lampa waqt ix-xogħol ta' twaqqigh baqa' ma ġiex iħallas tal-ispejjes. Sar qbil li għandna nibgħatulu bil-miktub biex jiġi jħallas l-ispejjes relatati mmedjatement. Sar qbil ukoll li sadanittant tehel bozza ġdida ma' arblu li jinsab faċċata tal-bozza li kien hemm.

5.5 Ġiet trattat il-kont tal-kors tal-Mosaic li Mary Portelli wettqet mal-Għaqda 13 ta' Gunj.. U li dwaru kien hemm ftehim li l-Kunsill ser iħallas l-ispejjes relatati miegħu. Peress li l-kont jammonta fi €360 euro fl-ispejjes tal-kors u wkoll spejjes ohra. Sar qbil li għandna nhallsu parti minnu sa massimu ta' €300.

6. Evalwazzjoni tal-offerta tal-knis

6.1 Is-Segretarja rreferiet għal fatt li l-offerta tal-knis ser tagħlaq u għalhekk jinhtieg li jinħatar bord biex jevalwa l-offerti mitfugħa. Sar qbil li l-Bord għandu jkun kompost mill-kunsillier Larry Buttigieg bħala Chairman, mis-Segretarja Lucienne Haber bħala Segretarja, mill-Avukat Larry Formosa, Rueben Cassar u Ivan Attard bħala membri.

7. Evalwazzjoni tal-istima tal-printed concrete

7.1 Saret referenza għall-quotations tal-Printed Concrete quddiem it-tarag tal-mosaic. Għal din l-offerta intefgħu żewġ sottomissjonijiet minghand:-

Little Rock Quarry Ltd:	€8669.02
Jason Gauci:	€11670

7.2 Il-Kunsill qabel li peress li jaqbzu l-budget stmat, ma għandux jikkonsidra dawn it-talbiet.

7.3 Sar qbil li sadanittant għandna ngibu stima ta' *brushed concrete* jew tarmak.

8. Approvazzjoni tal-Financial Statement

8.1 Is-Segretarja rreferiet għall-fatt li l-Awditur ma rnexxielux jikkonkludi l-Audited Financial Statements fil-hin minħabba diversi nuqqasijiet li ma provdewlux l-Accountants tal-Kunsill. Is-Segretarja rrimarkat li dan in-nuqqas mhux accettat u peress li kemm il-darba tat *warnings* lill-Accountants dwar diversi nuqqasijiet, wasal iż-żmien li jiġi terminat il-kuntratt tagħhom. Sar qbil li għandna

nikkuntatjaw lill-avukat tal-Kunsill biex jiggwidana kif nistgħu nitterminaw il-kuntratt.

9. Hargħa għall-anzjani fl-okkażżjoni ta' Jum l-Omm

- 9.1 Sar qbil li fl-okkażżjoni ta' Jum l-Omm għandha tiġi organizzata hargħa għall-anzjani. Sar qbil li ssir quddiesa f'Ta' Pinu, ikel u tombola fil-Horizon Restaurant.

10. Diskussjoni fuq il-proġetti pendenti

- 10.1 Sar qbil li għandu jinx tara *lawn mower* u l-manutenzjoni tal-Pjazza tinżamm mill-haddiema tal-Kunsill.
- 10.2 Sar qbil li għandna nikkuntatjaw lill-kuntrattur Joe Grima sabiex ikompli d-dawl tal-funtana. Sar qbil ukoll li għandna nikkuntatjaw lil Rapa Bros biex isewwu d-dawl ta' Fuq l-Għajn. Is-Sindku Franco Ciangura rrefera għal fatt li l-*sprinklers* qed jitfgħu hafna ilma bil-pressa lejn it-triq għal ġol-karozzi. Sar qbil li għandna naraw kif nistgħu nirrimedjawn kemm jista jkun malajr.
- 10.3 Is-Sindku propona wkoll sabiex titbaxxa ftit miċ-ċumnija.

11. Tnedija ta' korsijiet

- 11.1 Ser jinħareġ fuljett bi tnedija ta' korsijiet fosthom dak tal-*computer* għall-anzjani, *keep fit* u *line dancing*.

12. Publikazzjoni tal-Fuljett tal-Kunsill

- 12.1 Sar qbil li għandna nipprovaw li sa laqgħa oħra nlestu draft tal-fuljett u napprovawh għall-istampar.

13. Kunsiderazzjoni u Approvazzjoni tal-pagamenti

- 13.1 Ġiet preżentata l-iskeda tal-pagamenti u ġew approvati.

14. Tmiem il-laqgħa u data tas-seduta li jmiss.

- 14.1 Il-laqgħa ntemet fit-8:00 ta' filghaxija.



15.0 Tmiem il-laqqha u data tas-seduta li jmiss

15.1 Il-laqqha ntemmet fid-8:00 ta' filghaxija.



Franco Ciangura
Sindku



Lucienne Haber
Segretarju Ezekuttiv